



IL-KUMMISSJONI
EWROPEA

Brussell, 20.9.2017
COM(2017) 534 final

**KOMUNIKAZZJONI TAL-KUMMISSJONI LILL-KUNSILL U LILL-PARLAMENT
EWROPEW**

Spinta lit-tkabbir u l-koeżjoni fir-reġjuni tal-fruntieri tal-UE

{SWD(2017) 307 final}

1. IR-REĠJUNI TAL-FRONTIERA HUMA IMPORTANTI FL-UNJONI EWROPEA

L-Unjoni Ewropea (UE) u l-ġirien immedjati tagħha tal-Assoċjazzjoni Ewropea għall-Kummerċ Ħieles (EFTA) jgħoddu 40 fruntiera interna fuq l-art¹. Matul l-aħħar deċennji, il-proċess tal-integrazzjoni Ewropea għen lir-reġjuni mal-fruntieri interni biex jittrasformaw ruħhom minn reġjun l-aktar periferali, f'zoni ta' tkabbir u opportunitajiet. It-tlestija tas-Suq Uniku fl-1992 tat spinta lill-produttività tal-UE u naqqset l-ispejjeż permezz tal-abolizzjoni tal-formalitajiet doganali, l-armonizzazzjoni jew ir-rikonossiment reċiproku tar-regoli tekniċi u prezziġiet aktar baxxi b'riżultat tal-kompetizzjoni; il-kummerċ intra-UE żdied bi 15 % fuq 10 snin; giet iġġenerat tkabbir addizzjonali u inholqu madwar 2.5 miljun impjeg iktar.

Dawn il-bidliet kellhom kemm effett pożittiv (il-libertà ta' moviment ziedet l-interazzjoni transfruntiera lokali) u effett negattiv (naqset l-amministrazzjoni doganali u l-impjegi tas-servizzi relatati) fir-reġjuni tal-fruntieri². B'mod ġenerali, kien hemm aktar opportunitajiet biex jiġu żviluppati servizzi u attivitajiet kongunti lokalment.

Ir-reġjuni tal-fruntieri interni tal-UE...

- Ikopru 40 % tat-territorju tal-UE
- Jammontaw għal 30 % tal-popolazzjoni – 150 miljun ruħ
- Jipproduċu 30 % tal-PDG tal-UE
- Jospitaw kważi 2 miljun haddiem transfruntier, li 1,3 miljun minnhom huma haddiema transfruntieri li kienu jirrappreżentaw 0,6 % tal-persuni impjegati kollha madwar l-UE (eż. 450,000 fi Franza, 270,000 fil-Ġermanja, 140,000 fil-Polonja u 135,000 fis-Slovakkja)

L-Artikolu 174 tat-Trattat dwar il-Funzjonament tal-Unjoni Ewropea jirrikonoxxi l-isfidi li jiffaċċjaw ir-reġjuni tal-fruntieri u jistipula li l-Unjoni għandha tagħti attenzjoni partikolari lil dawn ir-reġjuni, meta tkun qed tiżviluppa u ssegwi azzjonijiet li jwasslu għat-tiġid tal-Unjoni dwar il-koeżjoni ekonomika, soċjali u territorjali.

Mill-1990 'l hawn, il-finanzjament tal-Interreg appoġġja programmi ta' kooperazzjoni transfruntiera tul ir-reġjuni tal-fruntieri tal-UE inklużi daww mal-pajjiżi tal-EFTA. Iffinanzja eluf ta' proġetti³ u inizjattivi li għenu biex titjeb l-integrazzjoni Ewropea. Il-kisbiet ewlenin tal-programmi INTERREG jinkludu: fiduċja akbar, konnettività ogħla, ambjent imtejjeb, saħħa aħjar u t-tkabbir ekonomiku⁴. Minn proġetti bejn il-persuni, permezz ta' investimenti fl-infrastruttura u appoġġ ta' inizjattivi ta' kooperazzjoni istituzzjonali, Interreg għamlet differenza ġenwina fir-reġjuni tal-fruntieri u kkontribwiet għat-trasformazzjoni tagħhom.

Din il-hidma għadha għaddejja sallum, bi ftit anqas minn EUR 6 biljuni mill-baġit tal-UE allokat għal programmi transfruntiera Interreg 2014–2020. Dawn huma implimentati fuq il-fruntieri kollha, u jiżguraw li jkun jista' jsir aktar progress dwar l-integrazzjoni u li l-potenzjal

¹ L-EFTA: In-Norveġja, l-Iżvizzera u l-Liechtenstein. L-Iżlanda għandha fruntieri marittimi biss mal-UE. Ara l-mappa mogħtija fuq p. 3.


² Għal raġunijiet statistiċi, id-dejta u l-informazzjoni huma bbażati fuq reġjuni NUTS3 skont in-Nomenklatura Ewropea tal-unitajiet territorjali għall-istatistika: <http://ec.europa.eu/eurostat/web/nuts>.

³ Il-proġetti huma elenkati fil-bażi tad-data KEEP, li hija ffinanzjata permezz ta' Interreg: www.keep.eu.

⁴ L-aqwa hames kisbiet ġew issottolinjati fl-2015 waqt iċ-ċelebrazzjonijiet tal-25ⁱⁿ anniversarju ta' Interreg.

shih tar-reġjuni tal-fruntiera jista' jiġi realizzat. L-investimenti biex jittejjbu l-kundizzjonijiet tal-ġhajxien se jkunu sinjifikanti: l-azzjonijiet ambjentali kongunti u l-miżuri kongunti biex jittaffew l-effetti tat-tibdil fil-klima se jwasslu għal protezzjoni akbar ta' popolazzjonijiet tal-fruntieri. L-inizjattivi u l-faċilitajiet tar-riċerka kongunta se jkomplu jisfruttaw il-potenzjal ekonomiku u innovattiv tar-reġjuni mal-fruntiera. L-istrategġiji ta' speċjalizzazzjoni intelligenti se jżidu l-innovazzjoni reġjonali u lokali, inkluż min-naħa għall-oħra tal-fruntieri⁵. Il-pjan ta' Investiment għall-Ewropa, imsaħħaħ u estiż fl-2016, se jikkontribwixxi wkoll għall-iżvilupp tar-reġjuni tal-fruntiera. It-tielet pilastru tiegħu, li għandu l-għan li jneħħi l-ostakoli għall-investiment, se jipprovdu ambjent aktar favorevoli għal proġetti ta' investiment transfruntieri⁶.

Ir-reġjuni tal-fruntiera huma postijiet fejn il-proċess tal-integrazzjoni Ewropea għandu jinħass b'mod aktar pożittiv - l-istudju, it-taħriġ, ix-xogħol, il-kura u n-negozju bejn il-fruntieri kollha huma attivitajiet ta' kuljum li għandhom ikunu possibbli irrispettivament mill-eżistenza ta' frontiera nazzjonali.



⁵ Il-Komunikazzjoni tal-Kummissjoni Ewropea "It-Tishih tal-Innovazzjoni fir-reġjuni Ewropej: strategġiji reżiljenti, sostenibbli u inkluzivi", COM(2017) 376 finali, it-18 ta' Lulju 2017:

<http://eur-lex.europa.eu/legal-content/mt/TXT/?uri=CELEX:52017DC0376> .

⁶ Pjan ta' investiment: https://ec.europa.eu/commission/priorities/jobs-growth-and-investment/investment-plan_mt .

Mappa: Ir-reġjuni tal-fruntieri terrestri tul il-fruntieri interni tal-UE28 u dawk tal-EFTA

Madankollu, l-evidenza miġbura mill-Kummissjoni turi li r-reġjuni tal-fruntiera b'mod ġenerali ma jmorrux tajjeb ekonomikament daqs reġjuni oħra fi hdan Stat Membru. L-aċċess għas-servizzi pubbliċi bħall-isptarijiet u l-universitajiet⁷ huwa ġeneralment inferjuri fir-reġjuni tal-fruntiera. In-navigazzjoni bejn sistemi amministrattivi u legali differenti hafna drabi għadha kumplessa u għalja⁸. L-individwi, in-negozji, l-awtoritajiet pubbliċi u l-organizzazzjonijiet mhux governattivi jikkondividu mal-Kummissjoni l-esperjenzi tagħhom xi minn daqqiet negattivi ta' interazzjoni bejn il-fruntieri interni.

Hemm bżonn miżuri li jmorru lil hinn minn finanzjament Ewropew minhabba li dawn id-diffikultajiet kontinwi ma jistgħux jiġu indirizzati permezz ta' finanzjament u investimenti biss. Din il-Komunikazzjoni tenfasizza l-modi li bihom l-UE u l-Istati Membri tagħha jistgħu jnaqqsu l-kumplessità, it-tul u l-ispejjeż tal-interazzjoni transfruntieri u jipromwovu l-ġbir komuni tas-servizzi tul il-fruntieri interni. Thares lejn dak li jeħtieġ li jiġi mtejjeb sabiex jiġi żgurat li ċ-ċittadini tal-fruntieri jistgħu jiehdu vantaġġ sħiħ mill-opportunitajiet offruti fuq iż-żewġ naħat tal-fruntiera. B'hekk, l-UE tista' tagħti spinta ulterjuri lir-reġjuni tal-fruntiera u tgħin biex jiġu ġġenerati t-tkabbir u l-impjiegi.

Din il-komunikazzjoni għandha l-għan li tressaq lill-UE eqreb lejn iċ-ċittadini tagħha u biex jiġi żgurat li l-proċess leġislativ Ewropew jaħdem b'mod effettiv għall-benefiċċju taċ-ċittadini u n-negozji. Il-White Paper dwar il-Futur tal-Ewropa⁹ u d-dokumenti ta' riflessjoni sussegwenti nedew dibattitu wiesa' dwar kif l-Ewropa għandha tevolvi fil-futur sabiex tkun tista' tissodisfa l-aspirazzjonijiet tal-Ewropej kollha. Il-kooperazzjoni territorjali u dik transfruntiera b'mod partikolari, ġew rikonoxxuti b'mod wiesa' bħala dawk li jgħibu valur miżjud ġenwin lill-Ewropej.

Din il-Komunikazzjoni tikkontribwixxi wkoll għal dan il-proċess ta' riflessjoni billi tipproponi miżuri u toħroġ rakkomandazzjonijiet li jagħmluha eħfef għal reġjuni tal-fruntiera interni fuq l-art biex jikkoperaw, jikkontribwixxu biex jitnaqqsu l-ostakli u jgħinu liċ-ċittadini tal-fruntiera u n-negozji jużaw il-potenzjal sħiħ ta' dawn ir-reġjuni.

2. DIFFIKULTAJIET PERSISTENTI

Wara konsultazzjoni pubblika online bil-lingwi kollha tal-UE u riċerka u l-iskambji sussegwenti mal-partijiet interessati¹⁰, il-Kummissjoni żvelat għadd ta' kwistjonijiet problematiċi li jiffaċċjaw in-negozji u l-individwi tal-fruntieri. Għalkemm mhux dejjem ikunu

⁷ "It-territorji b'karatteristiki ġeografiki speċifiċi", Kummissjoni Ewropea, DG REGIO (2009), Dokument ta' Hidma Nru: 02/2009: http://ec.europa.eu/regional_policy/en/information/publications/working-papers/2009/territories-with-specific-geographical-features.

⁸ Ostakli tal-fruntiera fi hdan il-kuntest ta' din il-Komunikazzjoni mhijiex biss restrizzjoni għall-moviment liberu kif stabbilit mill-Qorti Ewropea tal-Ġustizzja, izda liġi, regola jew prattika amministrattiva li xxekkel il-potenzjal inerenti ta' reġjun tal-fruntiera meta jkun hemm interazzjoni minn naħa għal oħra tal-fruntieri.

⁹ Kummissjoni Ewropea, "White Paper dwar il-Futur tal-Ewropa", COM(2017) 2025 tal-1 ta' Marzu 2017.

¹⁰ 'Cross-Border Review': http://ec.europa.eu/regional_policy/en/policy/cooperation/european-territorial/cross-border/review/.

speċifiċi għar-regjuni tal-fruntiera, dawn il-kwistjonijiet huma partikolarment gravi f' dawn ir-regjuni minhabba l-eżistenza ta' frekwenza u livell ta' interazzjoni bejn il-fruntieri.

L-istejjer tal-ħajja fuq il-fruntieri

- Terapista li taħdem part-time bħala impjegat fil-Belġju u part-time bħala free-lancer fi Franza kellha tistenna tmien xhur biex tirċievi informazzjoni affidabbli dwar ir-regim fiskali applikabbli u għalhekk fuq l-introjtu tagħha;
- Persuna li sofriet inċident relatat max-xogħol fl-Iżvezja ma setgħetx tirċievi kura ta' rijabilitazzjoni f'pajjiżha fid-Danimarka minhabba ftehimiet reċiproċi inkompleti tas-sistemi tas-sigurtà soċjali taż-żewġ pajjiżi;
- Student ta' skola teknika li jagħmel l-istudji tiegħu fil-Belġju ma setax iwettaq apprendistat viċin pajjiżu fi Franza minhabba l-istatus inkompatibbli tal-apprendisti fiż-żewġ pajjiżi;
- Persuni fit-Tramuntana tal-Portugall interessati li jibdeu l-impjieg tagħhom eżatt lil hinn mill-fruntiera fi Spanja jista' jkunu mitluba li jqattgħu ammonti sinjifikanti fuq traduzzjonijiet uffiċjali ta' dokumenti u jistennew bosta xhur qabel ma l-kwalifiki professjonali tagħhom jiġu rikonoxxuti;
- Persunal tat-tifi tan-nar jistgħu jinżammu jistennew fil-fruntiera qabel ma jithallew imorru jgħinu lill-kollegi tagħhom fuq in-naħa l-oħra. F'diversi Stati Membri japplikaw restrizzjonijiet għall-ambulanzi jieħdu pazjenti minn naħa għal oħra tal-fruntieri;
- Kien hemm bżonn jgħaddu 10 snin biex titlesta l-estensjoni tal-linja tat-tramm fi Strasburgu fi Franza minn naħa għal oħra tal-fruntiera lejn il-post ġar ta' Kehl fil-Ġermanja, pereżempju minhabba standards differenti u kumplessi ta' prezzijiet u ta' biljetti;
- Kumpaniji li jagħmlu negozju bejn il-fruntieri jonfqu 60 % aktar minn negozji li joperaw domestikament biex isiru proċeduri ewlenin prinċipalment minhabba l-ispejjeż addizzjonali tat-traduzzjoni u ta' ċertifikazzjoni¹¹.

Dawn l-istejjer juru li ħafna aspetti tal-ħajja tal-fruntieri huma kkumplikati żżejjed u ta' piż. Fl-istess ħin, il-konsultazzjoni pubblika u studju wiehed enfasizzaw ħafna eżempji pożittivi ta' integrazzjoni u opportunitajiet Ewropej offruti minn regjuni tal-fruntiera.

- Pazjenti Belġjani li kellhom jivvjaġġaw 200 kilometru tliet darbiet fil-gimgha biex jirċievu kura tad-dijalizi issa jistgħu jiksbuha 3 km minn pajjiżhom fuq in-naħa l-oħra tal-fruntiera fi Franza wara li ż-żewġ Stati Membri ffirmaw ftehimiet għall-kondiviżjoni tar-rizorsi tal-kura tas-saħħa;
- Xi tfal f'regjuni fil-fruntiera bejn l-Awstrija u r-Repubblika Ċeka, l-Ungerija u l-Islovakkja jistgħu jattendu kindergartens b'żewġ lingwi u binazzjonali fejn jitgħallmu jilagħbu b'żewġ lingwi u b'żewġ kulturi;
- Il-pajjiżi tal-Benelux u n-North-Rhine Westphalia fil-Ġermanja qed jimplimentaw rakkomandazzjonijiet godda li ser jiffaċilitaw ir-rikonoxximent reċiproku tal-kwalifiki

¹¹ Ecorys Netherlands f'assoċjazzjoni ma' Mazars, "Studju dwar il-formalitajiet amministrattivi ta' proċeduri importanti u l-piżijiet amministrattivi għan-negozji", Kummissjoni Ewropea, April 2017: <http://ec.europa.eu/growth/tools-databases/newsroom/cf/itemdetail.cfm?id=9134&lang=mt.com>, and Staff Working Document SWD(2017) 213 of 2 May 2017: <http://eur-lex.europa.eu/legal-content/MT/TXT/?qid=1503565263778&uri=CELEX%3A52017SC0213>.

permezz ta' kooperazzjoni bbażata fuq il-fiduċja reċiproka fis-sistemi edukattivi ta' xulxin;

- L-individwi jistgħu effettivament jorganizzaw lilhom infushom biex jirrappreżentaw l-interessi komuni tagħhom kif muri mill- *Groupement Transfrontalier Européen*¹², assoċjazzjoni li tirrappreżenta aktar minn 30,000 minn dawk li jivvjaġġaw bejn l-Iżvizzera u Franza.

Eżempji ta' ispirazzjoni bħal dawn fejn l-opportunitajiet marbuta mal-preżenza ta' fruntiera ġew użati għall-benefiċċju ta' popolazzjonijiet tal-fruntieri huma ftit wisq u wisq 'il bogħod minn xulxin.

Il-Kummissjoni wettqet hidma analitika li tesplora l-ispiza tal-kumplessitajiet u d-duplikazzjoni tas-servizzi. Studju reċenti¹³ dwar l-impatt ekonomiku tal-ostakli fil-fruntieri fuq il-PGD u l-livelli tal-impjiegi fir-regjuni tal-fruntiera interni fuq l-art jissuggerixxi li dawn ir-regjuni jistgħu jkunu potenzjalment medja ta' 8 % aktar sinjuri jekk l-ostakli attwali kollha jitneħħew u tintuża lingwa komuni minn kulhadd¹⁴. Dan ix-xenarju la huwa possibbli u lanqas mixtieq, minħabba li l-Ewropa hija mibnija fuq id-diversità u s-sussidjarjetà. Madankollu, jekk jitneħħew 20 % biss tal-ostakli eżistenti, ir-regjuni tal-fruntiera xorta se jiggwadanjaw 2 % fil-PDG. L-impatt stmat fuq l-impjiegi huwa daqstant iehor importanti, b'potenzjal ta' aktar minn 1 miljun impjieg. L-ostakli fil-fruntieri bħalissa qed jillimitaw l-użu tal-assi produttivi jew jagħmluha diffiċli biex jinkisbu l-ekonomiji ta' skala. Dawn jiġġeneraw ukoll spejjeż għall-individwi u n-negozji. Dan l-impatt ekonomiku negattiv ivarja bejn l-Istati Membri, iżda jidher ċar li hu oghla f'pajjiżi fejn ir-regjuni tal-fruntieri jiġġeneraw proporzjon sinifikanti tal-PDG nazzjonali.

L-evidenza turi wkoll li m'hemmx soluzzjonijiet faċli u li l-emerġenza tal-kwistjonijiet dwar il-fruntieri u r-risoluzzjoni tagħhom huwa proċess kumpless li jinvolvi l-livelli kollha tal-gvern u l-amministrazzjonijiet pubbliċi. Kif irrappurtaw ħafna mill-partijiet interessati, id-diffikultajiet tal-fruntieri jinħassu dejjem lokalment, għalkemm is-soluzzjonijiet rarament jinstabu lokalment. Is-sormontar tal-ostakli jew it-tnaqqis tal-kumplessità jeżiġu li l-livelli kollha tal-gvern u l-amministrazzjoni jaħdmu id f'id.

3. X'JISTA' JSIR

Dan il-kapitlu jenfasizza l-oqsma identifikati fix-xogħol preparatorju tal-Kummissjoni mal-partijiet interessati (studju, konsultazzjoni u workshops) bħala li għandhom potenzjal kbir biex inehħu iktar ostakli. Jenfasizza wkoll ir-rwol li l-Kummissjoni biex tiegħu passi pożittivi kemm fl-azzjonijiet tagħha stess u b'appoġġ għal atturi ewlenin oħra.

Kull taqsima tiddekrivi fil-qosor il-kwistjonijiet identifikati u tuża eżempji u/jew prattiki tajbin biex tispjegahom aħjar (dawn huma spjegati f'aktar dettall fid-Dokument ta' Hidma tal-

¹² *Le Groupement Transfrontalier Européen*: <http://www.frontalier.org/>.

¹³ Il-Kwantifikazzjoni tal-Politecnico di Milano (2017) tal-effetti tal-ostakli legali u amministrattivi tal-fruntiera f'regjuni tal-fruntiera fuq l-art.

¹⁴ Dan il-kalkolu ma jinkludix l-ispejjeż tat-tneħħija tax-xkiel, għal aktar informazzjoni ara n-nota ta' qiegħ il-paġna 13.

Persunal meħmuż). Joffri wkoll idea fil-qosor tal-miżuri kontinwi li qed iwettqu l-Kummissjoni jew l-istituzzjonijiet nazzjonali u fl-aħħar nett, fejn possibbli, jipproponi azzjonijiet godda mill-Kummissjoni jew jirakkomanda azzjonijiet għall-Istati Membri u l-partijiet interessati l-oħra.

L-implimentazzjoni ta' 10 azzjonijiet elenkati hawn taht ser jiġu ffaċilitati bil-holqien ta' "Punt Fokali tal-Fruntieri" fi ħdan il-Kummissjoni. Il-"Punt Fokali tal-Fruntieri" se jkollu l-funzjonijiet li (1) jiżgura li l-azzjonijiet futuri mill-Kummissjoni jqisu kif xieraq id-dimensjonijiet reġjonali transfruntieri, (2) jipprovdi lill-Istati Membri u atturi ewlenin oħra b'appoġġ legali u amministrattiv biex jiġu indirizzati kwistjonijiet reġjonali, partikolarment dwar it-traspożizzjoni tad-direttivi tal-UE jew htigijiet ta' koordinazzjoni (3) jiżgura li jkunu jeżistu arrangamenti prattiċi għal azzjonijiet godda li joħroġu minn din il-Komunikazzjoni, (4) jikkondividi esperjenzi u prassi tajba b'mod effettiv u wiesa' ma' partijiet interessati rilevanti.

3.1. Tissahhah il-kooperazzjoni u l-iskambji

Inizjattivi godda mill-Kummissjoni mhux se jkollhom l-impatt pozittiv mixtieq shih fir-reġjuni tal-fruntieri jekk ma jiżdiedux mekkanizmi effettivi għall-koperazzjoni transfruntiera. Dawn il-mekkanizmi, kemm jekk ikunux istituzzjonalizzati jew le, jeħtieġu li jirriflettu d-dimensjoni ta' governanza f'diversi livelli fit-tfassil tal-politika tal-UE. Għadd ta' mekkanizmi ta' kooperazzjoni bħal dawn diġà jeżistu.

Il-prassi t-tajba: Il-livell intergovermentali, il-Kunsill Nordiku tal-Ministri u l-Unjoni tal-Benelux stabbilixxew proċessi biex jidentifikaw u jindirizzaw l-ostakli bilaterali fil-fruntieri. Fil-livell reġjonali, l-Upper Rhine Conference jew il-Greater Copenhagen and Skåne Committee żviluppaw mezzi istituzzjonali biex jiġu identifikati l-ostakli lokali u jorganizzaw reazzjoni.

Il-Kummissjoni tistieden lill-Istati Membri u lir-reġjuni biex ikomplu jiżviluppaw djalogi regolari dwar kwistjonijiet tal-fruntieri. Kuncetti tal-integrazzjoni essenzjali Ewropej bħar-rikonossiment reċiproku jew l-armonizzazzjoni tar-regoli u l-proċessi għandhom jirċievu aktar attenzjoni mill-Istati Membri u r-reġjuni. L-Istati Membru huma mistiedna jieħdu vantaġġ shih mill-opportunitajiet eżistenti biex jikkonkludu ftehimiet jew konvenzjonijiet. Pereżempju, l-erba' strateġiji makroreġjonali¹⁵ jistgħu jipprovdu qafas xieraq għal kooperazzjoni istituzzjonali bejn il-fruntieri. Barra minn hekk, meta l-kooperazzjoni tkun rekwiżit espliċitu tal-leġiżlazzjoni tal-UE, bħalma huwa l-każ pereżempju f'bosta atti legali ambjentali, din għandha ssir kif suppost.

Azzjoni: Sabiex tagħti appoġġ lil dan il-proċess u li tiżgura li jsir skambju ta' prassi tajba, il-Kummissjoni se tistabbilixxi **network professjonali online** mal-UE kollha fejn jistgħu jiġu pprezentati kwistjonijiet tal-fruntiera legali u amministrattivi i jiġu diskussi bejn il-partijiet

¹⁵ L-istrategija tal-UE għar-Regjun tal-Baħar Baltiku, l-istrategija tal-UE għar-Regjun tad-Danubju, l-istrategija tal-UE għar-Regjun Adrijatiku u Joniku u l-istrategija tal-UE għar-Regjun tal-Alpi.

interessati tal-fruntiera. Dan in-netwerk se juża l-Futurium — pjattaforma online eżistenti digà maħluqa mill-Kummissjoni - u se tiġi moderata mill-Kummissjoni permezz tal-Punt Fokali tagħha dwar il-Fruntiera.

Azzjoni: Barra minn hekk, il-Kummissjoni se tnedi sejha miftuħa għal proġetti pilota qabel tmiem l-2017. Se timmira lejn l-awtoritajiet pubbliċi li jixtiequ jirrizolvu problema jew problemi ġuridici jew amministrattivi speċifiċi għall-fruntieri. Il-proġetti jistgħu pereżempju jiġu ffukati fuq it-titjib tal-kompatibilità tas-sistemi amministrattivi, l-iffacilitar tal-mobbiltà tal-ħaddiema permezz ta' opportunitajiet aqwa ta' rikonossiment ta' kwalifiki jew l-iżgurar tal-armonizzazzjoni ta' standards legali. Dawn il-proġetti se jservu bħala bażi biex jiġu esplorati modi innovattivi biex jiġu indirizzati l-kwistjonijiet transfruntieri. Ir-riżultati tagħhom se jingabru fil-qosor f'kompjendju finali li se jitqassam b'mod wiesa' u użat biex irawwem iktar kuxjenza u l-kapaċità fost l-atturi ewlenin. Is-sejha se tkun miftuħa għal kull entità pubblika li tkun lesta li timpenja ruħha fl-identifikazzjoni ta' soluzzjonijiet għal kwistjonijiet transfruntieri fi ħdan il-qasam ta' kompetenza tagħha. Sa 20 proġett pilota se jintgħazlu għall-valur ta' dimostrazzjoni għoli u l-livell ta' replikabbiltà tagħhom.

3.2. Titjib fil-proċess leġislattiv

Għal sehem konsiderevoli tad-diffikultajiet identifikati fil-fruntiera, il-kawżi sottostanti ġew attribwiti għall-eżistenza ta' regolamenti differenti wieħed ħdejn l-iehor fis-sistemi legali u amministrattivi nazzjonali. Anke fejn hemm qafas legali Ewropew, l-Istati Membri jkollhom grad ta' flessibbiltà u diskrezzjoni fil-mod kif huma jittrasponu din il-leġiżlazzjoni fis-sistemi nazzjonali tagħhom. Hafna drabi ċerti livelli ta' standards stipulati fid-dritt tal-Unjoni huma inkorporati fi gradi varji ta' strettezza f'diversi Stati Membri. Bħala riżultat, meta żewġ sistemi differenti jiltaqgħu fil-fruntieri interni, dan jista' joħloq kumplessità - u xi kultant anke incertezza legali - u jiġġenera spejjeż addizzjonali.

Eżempju: Id-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku fiha 19-il każ fejn japplikaw l-istandards minimi, pereżempju dwar l-iffissar ta' limiti speċifiċi ta' zmien. Dan joħloq 19-il okkażjoni potenzjali fejn l-akkwist pubbliku transfruntier jista' jkun partikolarment diffiċli, peress li ċerti Stati Membri japplikaw skadenzi itwal minn oħrajn.

Fil-pakkett tagħha dwar Regolamentazzjoni Aħjar adottat fl-2015¹⁶, il-Kummissjoni pproponiet miżuri biex jiġi żgurat li l-aspetti territorjali jiġu kkunsidrati għażliet ta' politika. Dan issejtni prinċipalment permezz tat-twertiq ta' valutazzjonijiet tal-impatt robusti ta' leġiżlazzjoni li jinkludu l-elementi territorjali.

Il-prassi t-tajba: Korp indipendenti (l-Istitut għall-Kooperazzjoni u l-Mobbiltà Transnazzjonali u Ewroreġjonali Transfruntiera tal-Università ta' Maastricht) wettaq evalwazzjonijiet tal-impatt transfruntieri, ta' leġiżlazzjoni nazzjonali u dik tal-UE futuri

¹⁶ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali u lill-Kumitat tar-Reġjuni, Regolamentazzjoni aħjar għal riżultati aħjar - Agenda tal-UE, COM(2015) 215 final tad-19 ta' Mejju 2015.

ibbażati fuq programm ta' hidma żviluppat flimkien mal-partijiet interessati tal-fruntiera nazzjonali, reġjonali u lokali tan-Netherlands mal-Ġermanja u l-Belġju rispettivament¹⁷.

Azzjoni: Il-Kummissjoni se tagħmel aktar sforzi biex tidentifika **l-impatti transfruntieri** kulmeta jkunu sinjifikanti permezz tal-applikazzjoni tal-metodi u l-ghodod eżistenti. Permezz tal-Punt Fokali tagħha dwar il-Fruntiera u tan-netwerks professjonali deskritti hawn fuq, il-Kummissjoni se tfittex involviment akbar minn haddiema transfruntieri tal-partijiet interessati f'dan il-proċess.

Azzjoni: Biex tappoġġja lill-Istati Membri fl-isforzi nazzjonali tagħhom ta' koordinazzjoni meħtieġa matul il-proċess ta' traspożizzjoni, il-Punt Fokali tal-Fruntieri tal-Kummissjoni sew jorganizza **l-gharfien espert u l-pariri** dwar l-aspetti reġjonali transfruntieri. Dan se jibni fost l-oħrajn fuq ir-riżultati tal-proġetti pilota msemmija hawn fuq u fuq il-prassi tajba eżistenti.

3.3. It-twittija tat-triq għall-amministrazzjoni pubblika transfruntiera

L-Istati Membri tal-UE għandhom kulturi u sistemi amministrattivi differenti. Din id-diversità tista' tkun ta' piż meta jiltaqgħu is-sistemi differenti. Il-biċċa l-kbira tal-proċeduri amministrattivi għandhom it-tendenza li jkunu ta' natura nazzjonali u l-proċeduri transfruntieri huma inqas komuni. Madankollu, il-partijiet interessati tal-fruntiera għandhom mnejn jirrikjedu proċeduri mhux domestiċi fuq bażi regolari. In-nuqqas ta' approċċ jew ftehim komuni, u l-eżistenza ta' dokumenti rikonoxxuti reċiprokament jistgħu jwasslu għal proċeduri twal u għalja, anke għal avvenimenti ewlenin tal-ħajja.

Pereżempju, xi awtoritajiet pubbliċi qed iħaddmu l-gvern elettroniku b'mod aktar rapidu minn oħrajn – dan jista' jwassal għal diffikultajiet fl-interazzjoni fil-fruntieri speċjalment meta jkun hemm bżonn dokumenti u formoli. Fejn qed jiġu implimentati soluzzjonijiet tal-gvern elettroniku, dawn japplikaw aktar għall-kuntest domestiku milli perspettiva transfruntiera¹⁸. L-interoperabbiltà tas-sistemi elettronici tal-awtoritajiet pubbliċi għadha limitata.

Eżempju: L-interazzjoni bejn l-individwi u l-awtoritajiet pubbliċi fid-Danimarka hija diġitalizzata sa ċertu punt. Li wiehed iġib l-identifikazzjoni u d-drittijiet ta' aċċess jista' jkun xogħol kumpless għall-ħaddiema transfruntieri bbażati f'pajjiżi ġirien. Pereżempju, skadenzi stretti għall-ħruġ ta' numri ta' identifikazzjoni tat-taxxa (*skattepersonnummer*) jistgħu jikkawżaw dewmien fl-arranġament tal-kuntratti tal-impjegi u l-assigurazzjoni tas-saħħa. It-trattament ta' ċerti kwistjonijiet barra mis-sistemi diġitali jgħib miegħu r-riskju ta' dewmien u skadenzi li ma jintlaħqux.

¹⁷ Istitut għall-Kooperazzjoni u Mobilità Transfruntiera Transnazzjonali u Ewreġjonali tal-Università ta' Maastricht: <https://www.maastrichtuniversity.nl/research/institute-transnational-and-euregional-cross-border-cooperation-and-mobility-item>.

¹⁸ "Ir-Rapport tal-eGovernment tal-UE tal-2016" tal-Kummissjoni Ewropea juri li s-servizzi pubbliċi onlajn tjebru b'mod irregolari, is-Suq Uniku Diġitali, News, Digibytes, 3 ta' Ottubru 2016: <https://ec.europa.eu/digital-single-market/en/news/eu-e-government-report-2016-shows-online-public-services-improved-unevenly>.

Fil-Pjan ta' Azzjoni dwar l-eGovernment 2016–2020¹⁹ tagħha, il-Kummissjoni tistabbilixxi vizjoni fit-tul għal amministrazzjonijiet pubbliċi miftuħin, effiċjenti u inkluzivi, li jipprovdu servizzi pubbliċi diġitali mingħajr fruntieri, personalizzati u minn tarf sa tarf. Għalkemm ta' natura ġenerali, il-pjan jipproponi l-miżuri u l-ghodod li se jkunu partikolarment rilevanti għar-regjuni tal-fruntiera bhall-prinċipju ta' darba biss (jiġifieri l-informazzjoni tiġi pprovduta lill-awtoritajiet pubbliċi darba biss ikun xi jkun il-pajjiż tal-oriġini²⁰) u biċċa għodda tat-traduzzjoni awtomatizzata għall-awtoritajiet pubbliċi²¹.

Azzjoni: L-Istati Membri u l-awtoritajiet reġjonali/lokali jridu **jilqghu l-isfida tal-gvern elettroniku** u jieħdu passi konkreti li se jagħmlu differenza għaċ-ċittadini tal-fruntieri. Il-Kummissjoni se tappoġġja dan il-proċess billi tippromwovi attivament is-soluzzjonijiet elettronici eżistenti fost il-partijiet interessati fuq il-fruntiera u fost l-awtoritajiet pubbliċi l-aktar ikkonċernati bl-iskambji tad-dejta transfruntiera. Għal dan l-għan, il-Kummissjoni se tteġġeg **il-proġetti tal-gvern elettroniku tagħha li għaddejjin u dawk futuri** biex jinvolvu l-partijiet interessati tal-fruntieri sabiex jitwasslu servizzi pubbliċi transfruntieri li jissodisfaw il-bżonnijiet taċ-ċittadini u n-negozji. Il-proġetti li għaddejjin bħalissa b'suċċess bħalma huma r-rikonoxximent reċiproku tal-eID jew tal-Iskambju Elettroniku tal-Infomazzjoni dwar is-Sigurtà Soċjali (EESSI) jipprovdu bażi soda għal dan.

3.4. Il-forniment ta' informazzjoni u assistenza affidabbli u li tinftiehem

Jiġu solvuti l-ostakoli transfruntieri se jieħdu l-hin u sforz sostnut. Sadanittant, hu vitali l-aċċess għal informazzjoni affidabbli u disponibbli u servizzi għas-soluzzjoni ta' problemi dwar il-ħajja jew fuq ix-xogħol fuq in-naħa l-oħra tal-fruntiera. Ix-xogħol preparatorju għal din il-Komunikazzjoni enfasizza tħassib ta' individwi u negozji fuq in-nuqqas ta' servizzi ta' informazzjoni affidabbli li jista' jwassal għal incertezza legali li xxekkel l-interazzjoni transfruntiera jew ittawwal l-implimentazzjoni ta' proġetti transfruntieri u taġħmilhom aktar għaljin.

Il-prassi t-tajba: Inizjalment ifffinanzjat permezz ta' Interreg, in-netwerk Infobest²² ta' punti uniċi ta' servizz fir-regjun tal-fruntiera trilaterali tal-Upper Rhine bejn Franza, il-Ġermanja u l-Iżvizzera bħalissa jipprovdi informazzjoni affidabbli lil individwi dwar l-aspetti kollha tal-ħajja transfruntiera, inkluż l-impjieg u l-edukazzjoni u jappoġġja l-interfaċċja transfruntiera ma' awtoritajiet pubbliċi differenti.

Servizzi u għodod fl-Ewropa kollha bħal Your Europe, is-Sistema ta' Informazzjoni tas-Suq Intern u n-netwerk SOLVIT huma utli f'dan il-kuntest.

¹⁹ "Il-Pjan ta' Azzjoni tal-UE dwar il-Gvern elettroniku għall-2016–2020 Inhaflu t-trasformazzjoni diġitali tal-amministrazzjoni pubblika" tal-Kummissjoni Ewropea COM(2016) 179 of 19 April 2016: <http://eur-lex.europa.eu/legal-content/MT/TXT/?qid=1503566265012&uri=CELEX:52016DC0179>.

²⁰ Il-Kummissjoni Ewropea, "The "Once Only" Principle (TOOP) Project launched in January 2017" [Il-Prinċipju 'Ta' darba biss' (TOOP) il-Proġett li tnedja f'Jannar 2017] Digital Single Market, Project News and Results, 26 ta' Jannar 2017: <https://ec.europa.eu/digital-single-market/en/news/once-only-principle-toop-project-launched-january-2017>.

²¹ Traduzzjoni awtomatika għal amministrazzjonijiet pubbliċi - MT@EC: https://ec.europa.eu/info/resources-partners/machine-translation-public-administrations-mtec_en.

²² Infobest: <https://www.infobest.eu/>.

Azzjoni: Il-Kummissjoni reċentement ipproponiet l-abbozz tar-regolament tal-**"Portal Diġitali Uniku"** (SDG)²³ li ladarba jiġi adottat, se jippermetti lill-individwi u lill-kumpaniji biex jiksbu aċċess aħjar, permezz ta' punt ta' dħul uniku diġitali, għal informazzjoni ta' kwalità għolja, proċeduri amministrattivi online u servizzi ta' assistenza. L-SDG jipprevedi l-ewwel applikazzjoni tal-prinċipju "darba biss" fil-livell tal-UE billi jippermetti l-iskambju ta' evidenza direttament bejn l-awtoritajiet kompetenti minn Stati Membri differenti għal sensiela ta' proċeduri ewlenin. Se jinkoraġġixxi wkoll segwitu mill-utenti tiegħu biex jibqa' jevolvi sabiex ikun jista' jissodisfa l-ħtiġijiet tagħhom u biex jiġbor informazzjoni dwar l-ostakli għas-suq uniku.

Azzjoni: Fil-komunikazzjoni tagħha addottata reċentement "Pjan ta' Azzjoni dwar SOLVIT: li jwassal il-benefiċċji tas-Suq Uniku għaċ-ċittadini u n-negozji"²⁴, il-Kummissjoni timpenja ruħha li **ssahhaħ ulterjorment SOLVIT** mal-Istati Membri sabiex jiġu indirizzati l-kwistjonijiet transfruntieri ta' aktar individwi u negozji.

3.5. L-appoġġ tal-impjegi transfruntieri

Il-hidma preparatorja identifikat il-mobilità tax-xogħol bħala l-aktar qasam importanti affettwat b'mod dirett mill-ostakoli transfruntieri. Dan jikkonċerna b'mod partikolari haddiema transfruntieri li jgħixu fuq naħa waħda tal-fruntiera u li jivvjagġaw biex jaħdmu fuq in-naħa l-oħra tal-fruntiera fuq bażi ta' kuljum jew ta' kull ġimgha²⁵.

Numru ta' għodod u mekkaniżmi ta' koordinazzjoni li jeżistu fil-livell Ewropew biex jiffaċilitaw il-hidma transfruntiera bħalma hu n-netwerk Ewropew ta' servizzi tal-impjegi (EURES), ir-regoli għall-koordinazzjoni tas-sistemi ta' sigurtà soċjali, il-Qafas Ewropew tal-Kwalifiki li jappoġġja l-fehim u t-tqabbil tal-kwalifiki, il-Qafas Europass, li jippermetti lill-individwi biex jgħaddu l-ħiliet u l-kwalifiki tagħhom, il-klassifikazzjoni Ewropea ta' ħiliet, kompetenzi, kwalifiki u okkupazzjonijiet u l-Karta Professjonali Ewropea, il-proċedura diġitali fl-UE kollha għar-rikonoxximent ta' kwalifiki professjonali. F'termini ta' finanzjament, kemm il-programm tal-UE għall-Impjegi u l-Innovazzjoni Soċjali (EaSI) u l-Fond Soċjali Ewropew jipprovdu appoġġ għall-mobilità tal-forza tax-xogħol fir-reġjuni tal-fruntiera. L-assi EURES tal-Programm EaSI jappoġġja s-sħubija transfruntiera li tipprovdi lill-haddiema transfruntieri u lil min iħaddimhom b'informazzjoni u servizzi ta' sejbien ta' impjeg.

Il-prassi t-tajba: Is-Sigurtà Soċjali u l-Ispezzjoni tax-Xogħol ta' Galicia u dak tal-Portugall ta' Fuq ħolqu netwerk appoġġjat mill-išhubija transfruntiera tal-EURES lokali, li jippermetti riżoluzzjoni aktar malajr ta' ostakoli għal mobiltà transfruntiera ta' min iħaddem u tal-

²³ Proposta għal Regolament tal-Parlament Ewropew u tal-Kunsill dwar l-istabbiliment ta' portal diġitali uniku li jipprovdi informazzjoni, proċeduri, u servizzi ta' assistenza u ta' soluzzjoni tal-problemi u li jemenda r-Regolament (UE) Nru 1024/2012 <http://eur-lex.europa.eu/legal-content/MT/TXT/?uri=CELEX%3A52017PC0256>.

²⁴ Komunikazzjoni mill-Kummissjoni Ewropea "Pjan ta' Azzjoni dwar ir-rinfurzar ta' SOLVIT: li jwassal il-benefiċċji tas-Suq Uniku għaċ-ċittadini u n-negozji, COM(2017) 255 finali tat-2 ta' Mejju 2017: <http://eur-lex.europa.eu/legal-content/MT/TXT/?uri=CELEX:52017DC0255>.

²⁵ Il-haddiema transfruntieri (haddiema tal-fruntieri) huma definiti bħala ċittadini tal-UE/EFTA li jgħixu f'xi pajjiż tal-UE jew tal-EFTA u jaħdmu f'iehor, jaqsmu l-fruntieri b'mod regolari fuq bażi ta' kuljum jew tal-inqas kull ġimgha, irrispettivament miċ-ċittadinanza preċiża tagħhom (sakemm dawn ikunu ċittadini tal-EU-28/EFTA).

ħaddiema. Huma żviluppaw pontijiet ta' kollaborazzjoni effettiva bejn l-organizmi tas-Sigurtà Soċjali u l-Ispezzjoni tax-Xogħol fir-reġjun transfruntier.

Madankollu, l-effetti pożittivi ta' dawn il-miżuri/ghodod ma laħqux il-potenzjal sħiħ tagħhom f'reġjuni tal-fruntiera. Għad hemm lok għal titjib fi proċessi bħal: It-tlestija tal-apprendistat, ir-rikonnoxximent sħiħ tal-ħiliet u l-kompetenzi tal-individwu, l-aċċess għall-postijiet tax-xogħol battala, l-identifikazzjoni tal-ħaddiema, il-kisba taċ-ċertezza legali dwar kwistjonijiet fiskali, l-iżgurar ta' kopertura sħiħa tas-sigurtà soċjali, il-kisba ta' assigurazzjoni professjonali għall-persunal mediku, il-proċeduri kkumplikati għall-akkwist taċ-ċertifikati professjonali. Il-forniment tal-informazzjoni, inkluż lill-individwi u lil min iħaddem, kif ukoll il-ġbir tad-dejta għat-teħid tad-deċiżjonijiet huma oqsma oħra li għandhom jiġu mtejba.

Azzjoni: L-Istati Membri u l-awtoritajiet reġjonali huma mhegġa biex jirrinforzaw il-kooperazzjoni bejn **is-servizzi pubbliċi tal-impjiegi** fir-reġjuni tal-fruntieri inklużi s-servizzi kongunti tal-impjiegi transfruntieri biex itejbu l-aċċess għall-informazzjoni u għall-impjiegi fis-suq tax-xogħol transfruntier. Il-prattiki eżistenti se jkunu disponibbli b'mod aktar wiesa' bl-użu tan-netwerk professjonali propost imsemmi hawn fuq.

3.6. Il-promozzjoni tal-multilingwiżmu fil-fruntieri

Ir-rikkezza tal-kulturi u t-tradizzjonijiet madwar l-Ewropa hija vantaġġ kbir. Il-multilingwiżmu huwa għan tal-integrazzjoni Ewropea. L-abbiltà li wieħed jitkellem b'lingwi barranin huwa wkoll ta' importanza dejjem tikber biex tingħata spinta għall-impjegabilità, il-mobilità u l-kompetittività, li hija ta' rilevanza partikolari f'reġjuni tal-fruntieri.

Il-prassi t-tajba: L-istrategija ta' Franza ("France-strategy"), li għet adottata mir-reġjun Ġermaniż ta' Saarland²⁶ fl-2014, tippromwovi approċċ b'żewġ lingwi fil-livelli kollha tal-amministrazzjoni. Għandha l-appoġġ ta' kurrikulu li jinkludi l-Franċiż obligatorjum, li jibda mill-iskola preprimarja. B'rizultat ta' dan, aktar minn nofs il-kindergartens kollha fiż-żona huma bilingwi.

Minkejja dan, il-lingwa għet enfasizzata bħala sors ta' diffikultà minn ħafna matul il-konsultazzjoni pubblika għal din il-Komunikazzjoni. L-esperjenza tal-partijiet interessati tal-fruntiera ta' spiss tindika każijiet fejn l-użu inflessibbli ta' lingwi differenti fuq iż-żewġ naħat ta' fruntiera jżid il-piż amministrattiv kif ukoll ifixkel l-iskambji siewja bejn l-amministrazzjonijiet pubbliċi u l-individwi.

Il-Kummissjoni qed issegwi strategija approvata mill-Kunsill u bbażata fuq l-oġettiv definit mill-Kapijiet ta' Stat u Gvern tal-UE li ċ-ċittadini kollha għandu jkollhom l-oportunità li jitgħallmu żewġ ilsna barranin minn età bikrija²⁷. F'reġjuni tal-fruntieri, waħda minn dawn il-lingwi idealment tista' tkun il-lingwa tal-ġirien. It-tagħlim tal-lingwi huwa wkoll prijorità f'livell għoli tal-programm ta' finanzjament Ewropew għall-edukazzjoni, it-taħriġ, iż-

²⁶ L-Istrategija ta' France Saarland, Ottubru 2016:

https://www.saarland.de/dokumente/ressort_finanzen/MFE_Frankreich_Strategie_LangDIn4S_UK_Lay2.pdf.

²⁷ L-Unjoni Ewropea - Il-Kunsill tal-UE "Konkluzjonijiet tal-Kunsill dwar il-multilingwiżmu u l-iżvilupp ta' kompetenzi lingwistiċi", Mejju 2014: [http://eur-lex.europa.eu/legal-content/MT/TXT/?uri=CELEX:52014XG0614\(06\)](http://eur-lex.europa.eu/legal-content/MT/TXT/?uri=CELEX:52014XG0614(06)).

żgħażaġh u l-isport: Erasmus+. Il-programm jista' jappoġġja t-tagħlim tal-lingwi fir-reġjuni tal-fruntiera b'ħafna modi.

Azzjoni: L-Istati Membri, ir-reġjuni u l-municipalitajiet huma mhegga li jużaw l-opportunitajiet ta' tagħlim tul il-ħajja sabiex isahhu l-isforzi tagħhom biex **jippromwovu l-bilingwiżmu** fir-reġjuni tal-fruntiera. Il-prassi tajba eżistenti għandha tkun sors ta' ispirazzjoni u se tiġi promossa aktar mill-Kummissjoni. L-istrumenti ta' finanzjament eżistenti bħall-Erasmus + u l-programmi ta' kooperazzjoni transfruntieri Interreg, se jintużaw biex jappoġġaw dan fejn ikun xieraq.

3.7. L-iffacilitar tal-aċċessibbiltà transfruntiera

It-trasport huwa fattur prinċipali li jippermetti l-iskambji bejn ir-reġjuni li jmorru lil hinn mill-fruntieri nazzjonali. B'mod partikolari s-servizzi tat-trasport pubbliku mhux biss jgħinu l-proċessi ta' integrazzjoni iżda wkoll itejbu s-sostenibbiltà ta' konnettività transfruntiera. Servizzi tat-trasport pubbliku nieqsa, insuffiċjenti jew ta' kwalità ħażina għadhom realtà għal ħafna ċittadini fir-reġjuni tal-fruntieri. Dan jikkonċerna tliet livelli: 1) il-konnessjonijiet tal-infrastruttura, 2) il-forniment tas-servizz u 3) il-kwalità tas-servizzi. L-infrastruttura tal-ferroviji fuq skala iżgħar speċjalment hija nieqsa jew ma taħdimx f'għadd ta' kazijiet tul il-fruntieri interni tal-UE; minhabba firxa ta' problemi (eż. prijoritajiet diverġenti, approċċi differenti legali/proċedurali/organizzattivi, limiti baġitarji).

Il-prassi t-tajba: L-Interreg jiffinanzja proġetti ta' transmobilità, li l-biċċa l-kbira tagħhom jistgħu jinsabu fid-database KEEP²⁸. Pereżempju fiż-żona tal-fruntiera trilaterali bejn il-Ġermanja, in-Netherlands u l-Belġju, il-fornituri pubbliċi tat-trasport żviluppaw pjattaforma komuni (<http://mobility-euregio.com>), bi skedi kombinati, prezzijiet u kongunti u sistema moderna tal-biljetti. Fuq il-fruntiera Ġermaniża-Żvizzera, giet stabbilita linja ġdida tax-xarabank bejn Grenzach-Wyhlen (DE) u Basel (CH) biex takkomoda 1,900 vjaġġatur lokali (minn popolazzjoni totali ta' 14,000 ruħ).

Fil-livell tal-UE aktar armonizzazzjoni u koordinazzjoni ta' standards tekniċi u legali, kif ukoll il-kisba tal-interoperabbiltà fis-settur tat-trasport huma ta' prijorità għolja. Il-koordinazzjoni u l-armonizzazzjoni ġew milhuqa b'suċċess fil-qasam tat-TEN-T li tista' sservi ta' eżempju għal oqsma oħra ta' politika apparti t-trasport. Pereżempju, fejn jidhol il-forniment ta' servizzi ta' informazzjoni ta' vjaġġar b'diversi modi madwar l-UE, il-legislazzjoni tal-UE li jmiss se tipprovi kundizzjonijiet ta' qafas xierqa li jippermettu lill-partijiet interessati rilevanti kollha tul il-katina tal-informazzjoni dwar l-ivjaġġar, sabiex jikkooperaw²⁹.

Azzjoni: FI-2018 se jkun disponibbli **Studju ta' linji ferrovjarji nieqsa** tal-Kummissjoni tul il-fruntieri interni. Se jiġi kondiviz mal-partijiet interessati permezz tal-Punt Fokali tal-Fruntiera.

²⁸ www.keep.eu.

²⁹ Se tiġi implimentata permezz tar-Regolament Delegat li jissupplimenta d-Direttiva 2010/40/UE.

Azzjoni: L-organizzazzjoni u l-implimentazzjoni ta' servizzi transfruntieri tat-trasport pubbliku hija kompetenza li tinsab fil-livell nazzjonali, dak reġjonali u dak lokali. L-Istati Membri, ir-regjuni u l-municipalitajiet huma għaldaqstant imhegga biex **izzidu l-isforzi tagħhom biex jipprovdu lill-individwi b'servizzi ta' trasport pubbliku ta' kwalità ahjar u aktar integrati**. Il-Punt Fokali tal-Fruntiera se jagħmel il-prassi tajba disponibbli u jipprovdi parir espert, fejn dan ikun possibbli.

3.8. Il-promozzjoni tal-ġbir flimkien tal-facilitajiet għall-kura tas-saħha

Hija prijorità għall-UE li thegheg il-kooperazzjoni bejn l-Istati Membri sabiex titjeb il-komplimentarjetà tas-servizzi tas-saħha tagħhom fir-regjuni tal-fruntieri³⁰. L-istrutturi u l-principji differenti jeżistu għar-rimborz tal-kura tas-saħha transfruntiera li jirriżultaw pereżempju fi proċeduri differenti u kumplessi għall-awtorizzazzjoni minn qabel ta' servizzi tal-kura tas-saħha u pagamenti/rifużjonijiet; il-piż amministrattiv għal pazjenti li għandhom x'jaqsmu ma' konsultazzjonijiet transfruntieri ma' speċjalisti; l-inkompatibbiltajiet fl-użu tat-teknoloġija u l-kondiviżjoni ta' dejta tal-pazjenti; in-nuqqas ta' informazzjoni aċċessibbli b'mod unifikat, li tinkludi wkoll nuqqas ta' informazzjoni bil-lingwa tal-pazjenti. Aċċessibbiltà limitata miż-żewġ naħat tal-fruntiera u li għaldaqstant ifixkel l-użu shih tal-facilitajiet tal-kura tas-saħha. Is-servizzi ta' emergenza u ta' salvatagħ huma wkoll xi kultant imxekkla milli jwettqu interventi transfruntieri.

Il-prassi t-tajba: Il-ftehim istituzzjonalizzat li jstabbilixxi seba' zoni tal-kura tas-saħha transfruntieri fuq il-fruntiera Franco-Belġjana³¹ gie użat minn iktar minn 20,000 pazjent li rċevew kura tas-saħha aktar viċin ir-residenza tagħhom fil-pajjiż gar.

Azzjoni: **Tfassil komprensiv ta' kooperazzjoni transfruntiera għas-saħha** madwar l-UE mill-Kummissjoni se jidentifika Prattiki tajbin u janalizza l-isfidi futuri. Se jkun disponibbli fl-2018 u se jiġi kondiviż mal-partijiet interessati permezz tal-Punt Fokali tal-Fruntiera. Matul l-2018, il-Kummissjoni se torganizza wkoll avveniment strateġiku sabiex tenfasizza l-prattiki tajbin ta' kooperazzjoni transfruntiera għas-saħha u tesplora modi kif dan jista' jiġi żviluppat aktar fl-Unjoni kollha.

3.9. Il-kunsiderazzjoni tal-qafas legali u finanzjarju għal kooperazzjoni transfruntiera

L-UE introduċiet numru ta' għodod legali u finanzjarji biex jiffacilitaw il-kooperazzjoni bejn il-fruntieri Ewropej. Pereżempju, ir-Raggruppament Ewropew ta' Kooperazzjoni Territorjali³² tippermetti lill-entitajiet minn żewġ Stati Membri jew aktar li jaħdmu flimkien taħt struttura komuni b'personalità ġuridika. Dan jiffacilita l-kooperazzjoni transfruntiera f'ħafna każijiet u tagħti lill-awtoritajiet reġjonali u lokali biex jikkooperaw mingħajr il-ħtieġa ta' ftehim

³⁰ Minbarra d-dispożizzjonijiet imsemmija fit-Trattat innifsu, wiehed jista' jenfasizza d-Direttiva dwar l-applikazzjoni tad-drittijiet tal-pazjenti fil-qasam tal-kura tas-saħha transfruntiera (2011/24/UE) u r-Regolament tal-EU dwar il-koordinazzjoni tas-sistemi tas-sigurtà soċjali (883/2004).

³¹ *Espaces Transfrontaliers, La Communauté de santé transfrontalière*: <http://www.espaces-transfrontaliers.org/ressources/themes/sante/sante-4/>.

³² Ir-Regolament (KE) Nru 1082/2006 tal-Parlament Ewropew u tal-Kunsill tal-5 ta' Lulju 2006 (ĠU L 210, 31.7.2006, p. 19), kif emendat l-aħhar bir-Regolament (UE) Nru 1302/2013 tas-17 ta' Dicembru 2013 (ĠU L 347, 20.12.2013, p. 303).

irratifikat fuq livell ta' Stat Membru. Madankollu, minhabba n-natura istituzzjonali shiha tagħhom, mhux dejjem ikun xieraq biex jiġu riżolti l-ostakoli legali u amministrattivi.

Il-prassi t-tajba: L-EGTC Lille-Tournai-Kortrijk Eurometropolis³³ hija l-akbar metropoli transfruntiera fl-Ewropa. Din tlaqqa' flimkien 14-il istituzzjoni minn Franza u l-Belġju (awtoritajiet nazzjonali, awtoritajiet lokali u reġjonali, aġenziji għall-iżvilupp) li jaħdmu flimkien biex jikkancellaw l-"effett tal-fruntiera" u jagħmlu l-ħajja ta' kuljum aktar faċli għaż-2,1 miljuni abitant.

Azzjoni: Għadd ta' Stati Membri qed jikkunsidraw il-merti ta' **strument** ġdid li jippermetti, fuq bażi volontarja u miftiehma bejn l-awtoritajiet kompetenti inkarigati, li r-regoli ta' Stat Membru wieħed japplikaw fl-Istat Membru ġar għal proġett speċifiku jew azzjoni limitata fiż-żmien, li tkun f'regjun ġar u mibdija mill-awtoritajiet pubbliċi lokali u/jew reġjonali. Is-servizzi tal-Kummissjoni jsegwu mill-qrib din il-ħidma. Filwaqt li tqis l-evidenza pprovduta mill-proġetti pilota imsemmija hawn fuq fit-taqsim 3.1, il-Kummissjoni se tikkunsidra għażliet biex jieħdu dan l-istrument 'il quddiem.

Azzjoni: L-Istati Membri u l-istituzzjonijiet Ewropej għandhom jimpenjaw ruħhom kmieni fi djalogu biex jiġi esplorat kif il-**programmi ta' finanzjament** futuri jistgħu jagħtu kontribut aktar strateġiku għall-prevenzjoni u r-riżoluzzjoni tal-ostakli fil-fruntieri u l-iżvilupp tas-servizzi pubbliċi transfruntieri.

3.10. Il-bini ta' evidenza ta' interazzjoni transfruntiera biex jalimenta t-tehid tad-deċiżjonijiet

Il-ġbir tad-dejta u l-evidenza dwar l-ostakoli tal-fruntieri huwa l-ewwel pass meħtieġ biex jiġu riżolti, iżda huma investiti biss riżorsi limitati fil-ġbir u l-analiżi tal-informazzjoni dwar id-diffikultajiet u l-kumplessitajiet tal-fruntieri. Eżempji eċċellenti ta' ġbir u analiżi ta' informazzjoni jinsabu fi Franza³⁴ u fl-Ungerija³⁵.

Bl-istess mod, id-disponibilità limitata ta' dejta statistika u dik ġeospazjali fuq il-flussi transfruntieri tnaqqas l-ambitu għal żvilupp ġenwin ta' politika transfruntiera u teħid ta' deċiżjonijiet. Ftit saru sforzi reġjonali li reġjuni oħra jistgħu jibnu fuqhom.

Il-prassi t-tajba: Il-portal tad-dejta għar-Reġjun il-Kbir³⁶ fil-Lussemburgu u madwaru jiġbor dejta minn ħames ufficċji tal-istatistika nazzjonali u reġjonali biex jipprovi lil dawk li jfasslu l-politika b'evidenza ta' flussi transfruntieri u xejriet territorjali f'żona kkaratterizzata minn livell għoli ta' interazzjoni (e.g. 200,000 haddiema transfruntieri).

Dejta statistika u ġeospazjali li tiddekrivi l-flussi u fenomeni transfruntieri mhux dejjem tkun disponibbli b'mod suffiċjenti jew standardizzat sabiex tippermetti lil dawk li jfasslu l-politika biex jieħdu deċiżjonijiet infurmati. L-Istati Membri, taħt il-koordinazzjoni tal-Ufficċju

³³ Eurometropolis: <http://www.eurometropolis.eu/>.

³⁴ Mission Opérationnelle Transfrontalière: www.espaces-transfrontaliers.org.

³⁵ Servizz Ċentrali Ewropew għall-Inizjattivi Transfruntieri: www.cesci-net.eu.

³⁶ Grand Région: <http://www.grande-region.lu/portal/>.

Ewropew tal-Istatistika għandha tesplora metodoloġiji innovattivi ta' ġbir (eż. georeferenzjar jew ġeokodifikar) lesta għal analiżi transfruntiera bħal dejta msejsa fuq il-grid.

Azzjoni: Il-Kummissjoni qed tiffinanzja **proġett pilota ta' sena b'uffiċċji tal-istatistika** biex jittestja l-użu potenzjali ta' dejta ta' sħarriġ dwar il-forza lavorattiva, dejta amministrattiva u taċ-ċensiment, u dejta tat-telefowns ċellulari. Din il-ħidma kollaborattiva mal-Istati Membri għandha tiġi segwita u msahha fuq il-bażi tal-eżitu tal-proġett pilota disponibbli fl-2018.

Azzjoni: Il-Kummissjoni qed taħdem mal-programm ta' kooperazzjoni territorjali tal-Netwerk Ewropew ta' Osservazzjoni tal-Iżvilupp u l-Koeżjoni Territorjali (ESPON) biex tiġi **promossa aktar ir-riċerka territorjali fir-reġjuni tal-fruntiera**. Il-Kummissjoni qiegħda tibni wkoll l-attivitajiet ta' riċerka territorjali li rnekkew iffinanzjati mis-Seba' Programm ta' Qafas għar-Riċerka u l-Iżvilupp Teknoloġiku, Orizzont 2020 kif ukoll permezz taċ-Ċentru Kongunt tar-Riċerka. Din il-ħidma ser tintuża mill-Punt Fokali tal-Fruntieri biex jipromwovi t-teħid ta' deċiżjonijiet infurmati b'reazzjoni għall-isfidi li jhabbtu wiċċhom magħhom il-komunitajiet tal-fruntieri.

4. KONKLUŻJONIJIET

Ir-reġjuni mal-fruntieri interni tal-UE jikkontribwixxu b'mod sinifikanti għall-ġid soċjoekonomiku tal-Ewropa. Dawn huma żoni ġeografiċi fejn il-proċessi ta' integrazzjoni Ewropej huma esperjenzati fil-ħajja ta' kuljum minn individwi, negozji u awtoritajiet pubbliċi.

L-evidenza turi li jista' jinkiseb ħafna billi jitnaqqas l-impatt negattiv tad-diskontinwazzjonijiet territorjali, legali u amministrattivi li għadhom jippersistu f'reġjuni tal-fruntiera.

Azzjoni fuq il-livell tal-UE, b'kooperazzjoni mal-Istati Membri, ir-reġjuni u l-partijiet interessati l-oħra hija meħtieġa biex jintuża aħjar il-potenzjal tar-reġjuni mal-fruntiera. Il-Kummissjoni għandha rwol ċentrali x'taqdi f'dan ir-rigward. Tista' tiegħu azzjoni diretta fl-oqsma ta' kompetenza tagħha meta tipproponi leġislazzjoni jew mekkaniżmi ta' finanzjament. Bl-istess importanza, tista' wkoll tappoġġja l-Istati Membri u r-reġjuni biex jifhmu aħjar l-isfidi u tiżviluppa arrangamenti operattivi, b'mod partikolari permezz tal-promozzjoni tal-kondiviżjoni tal-informazzjoni u l-witi ta' prassi li kellhom suċċess.

Il-baġit tal-UE kkontribwixxa b'mod sinifikanti għall-iżvilupp tar-reġjuni tal-fruntiera matul dawn l-aħħar 25 sena. Il-programmi futuri ta' finanzjament għandhom jibqgħu jagħmlu dan bl-aktar manjiera effettiva u effiċjenti, billi jiffokaw fuq oqsma ta' valur miżjud għoli fl-UE. Jista' jiġi kkunsidrat pereżempju li jiġi żgurat li r-risoluzzjoni tad-diffikultajiet tal-fruntieri tkun fil-qalba tal-programmi ta' kooperazzjoni transfruntiera. Bl-istess mod, lakuni u nuqqasijiet f'oqsma differenti ta' politika, inkluż it-trasport, għandhom ikunu parti ċentrali ta' dawk il-programmi. Fl-aħħar nett, jistgħu jiġu kkunsidrati wkoll il-ġbir flimkien tas-servizzi pubbliċi kongunti f'reġjuni ġirien fuq il-fruntieri u l-ħtiġijiet għall-bini tal-istituzzjonijiet.

L-Istati Membri u r-reġjuni wkoll għandhom rwol ċentrali ħafna x'jaqdu f'dan il-proċess – jeħtieġu li jaġixxu f'oqsma fejn huma kompetenti sabiex jiġu mwaqqfa ostakli emergenti, u

biex jiġu riżolti dawk li diġà jeżistu. Huma għandhom jagħtu konsiderazzjoni serja lil koordinazzjoni akbar (eż. meta jittrasponu l-liġi tal-UE), aktar għarfien reċiproku u allinjament aktar mill-qrib ma' kull pajjiż ġar.

Il-Kummissjoni se tiegħu azzjoni fl-2017 u fis-snin li ġejjin kif deskritt hawn fuq. Il-Punt Fokali tal-Fruntiera dalwaqt ser jsir operattiv b'tali mod li l-azzjonijiet proposti jkunu jistgħu jiġu implimentati bla dewmien.

L-objettiv huwa li jintwera li reġjuni tal-fruntieri jistgħu jzidu l-kontribut tagħhom għall-benessri soċjo-ekonomiku taċ-ċittadini tal-UE filwaqt li jsiru wkoll laboratorji għajjin tal-integrazzjoni Ewropea għall-benefiċċju tat-territorji Ewropej u l-abitanti tagħhom.